

مولانا ڈاکٹر شیر علی شاہ صاحب مدظلہ *

حضرت مولانا مفتی محمد فرید صاحبؒ کی معیت میں سفر حج کی سعادت

میری خوش قسمتی اور سعادت مندی تھی کہ بندہ کو محترم حضرت مفتی صاحبؒ کیساتھ مدت دراز تک صحبت و رفاقت کی سعادت نصیب ہوئی۔ محترم حضرت مفتی صاحبؒ جب جامعہ اسلامیہ اکوڑہ خٹک میں بچہ تدریس جلوہ افروز ہوئے تو یہ عنفوان شباب کا عالم تھا۔ ان کا چہرہ سیادت و سعادت کے آثار سے معطر و منور تھا اور اس عہد میمون میں جامعہ اسلامیہ کا ماحول درود یوار عظیم الشان فقید المثل علماء ربانین سے منور تھا۔ پاک و ہند کے عظیم شیخ اکبر بقیہ السلف الصالحین، زید المحدثین حضرت مولانا عبدالرحمن کاملپوری نور اللہ ضریحہ، خطیب العصر حضرت مولانا عبدالککور شیخ الجامعہ حضرت مولانا سید بادشاہ گل بخاریؒ اور دیگر اساطین علم سے جامعہ اسلامیہ بقعہ النور بن گیا تھا۔ اب بھی وہ دلکش منظر میری آنکھوں کے سامنے ہے کہ جب نماز عصر کے بعد حضرت مولانا عبدالرحمن کاملپوریؒ حضرت مولانا عبدالککور بہبودیؒ اور حضرت مفتی محمد فرید صاحبؒ جامعہ اسلامیہ سے اکوڑہ ریلوے سٹیشن تک چہل قدمی فرمایا کرتے تھے تو راستے پر جانے والے ان اصحاب ثلاثہ کے نورانی، تابانی چہروں کی دید سے ششدر و حیران ہو جاتے تھے کہ یہ فرشتہ صورت، پاک سیرت، ہمتیاں کیسے جمع ہو گئی ہیں۔

جب حضرت مفتی صاحبؒ استاذ المحدثین، شیخ الحدیث حضرت مولانا عبدالحق نور اللہ مرقدہ ہانی دریس دارالعلوم تھانیہ کی دعوت پر دارالعلوم تھانیہ میں تدریسی منصب پر فائز ہوئے پھر تو بہت ہی قریب سے ان کے سنن نبویہ کے مطابق سلوک و برتاؤ، سیرت و کردار نہایت ہی سادہ و وضع قطع، سادہ طبیعت، سادہ لباس، متانت و وقار کی زندگی نے حد درجہ متاثر کیا۔

دارالعلوم دیوبند ثانی، مرکز علوم اسلامیہ جامعہ دارالعلوم تھانیہ کی وسیع عالمگیر شہرت و مقبولیت کے پیش نظر حضرت مفتی محمد فرید صاحبؒ کا دائرہ تدریس و تصنیف، وعظ و ارشاد، تصوف و سلوک بھی دن بدن وسیع ہوتا گیا۔ وہ اپنی جامع مانع دریس، پراثر وعظ و ارشاد اور زہد و تقویٰ کی وجہ سے عوام و خواص کے ہر عزیز بنے اور ان کا سلسلہ سلوک و بیعت پاکستان اور بیرونی ممالک میں پھیلتا چلا گیا۔

راقم الحروف کو حضرت مفتی صاحب کے ساتھ تین ہاں سفر حجاز مقدس میں بھی سنگت و رفاقت کی سعادت نصیب ہوئی ہے۔ کسی شخصیت کے شمائل و خصائل، عادات و اطوار، سیرت و کردار، سلوک و برتاؤ کا صحیح اندازہ اس کے ساتھ سفر کی حالت میں اٹھنے بیٹھنے سے معلوم ہوتا ہے۔ پہلی بار ۱۹۷۳ء مطابق ۱۳۹۳ھ حضرت مفتی صاحب حج کیلئے تشریف لے گئے تھے۔ اسی سال مجھے بھی جامعہ اسلامیہ مدینہ منورہ میں داخلہ ملا، شوال کے اوائل میں حضرت مفتی صاحب سے مسجد نبوی شریف میں ملاقات نصیب ہوئی۔ آپ زروبی کے حجاج کرام کے ساتھ ہاں مرجان میں سکونت پذیر تھے، ان دنوں میں ایام حج میں حجاج کرام کا اتنا ہجوم نہیں ہوتا تھا جتنا کہ آج کل ہے، مسجد نبوی شریف میں حجاج کرام حضرت مفتی صاحب سے حج کے مسائل پوچھتے رہتے تھے، مجھے بھی ان علمی محافل میں شرکت کی سعادت نصیب ہوئی۔ اسی طرح مکہ مکرمہ میں حضرت مفتی صاحب محلہ شامیہ میں بھی کئی مرزوقی کے ہاں مقیم تھے۔ دوسری بار بھی جب حضرت تشریف لائے تو بندہ مدینہ منورہ میں موجود تھا، حضرت ”کو مدینہ منورہ کے تمام مقامات مقدسہ پر لے گیا تھا۔

تیسری بار حضرت امیر المومنین ملا محمد عمر مجاہد ”اید اللہ بنصر من عنده و حفظہ بفضله و کرمہ“ کی خواہش تھی کہ امارت اسلامیہ افغانستان سے علماء کرام کا جو ”بعثۃ الحج الافغانیہ“ جا رہا ہے حضرت مفتی صاحب اس کی سرپرستی فرمائیں۔ چنانچہ امیر المومنین نے وزیر حج مولانا غیاث الدین صاحب اور دیگر مسئولین وزارت حج کو حضرت مفتی صاحب کی خدمت میں بھیجا۔ مگر حضرت مفتی صاحب نے اپنی معذوری کا عذر پیش کیا۔ اس بعثۃ الحج میں شہید اسلام شیخ الحدیث حضرت مولانا حسن جان ”نور اللہ مرقده و رزقه صحبة النبیین و الصدیقین و الشهداء و الصالحین“ اور شیخ الحدیث حضرت العلامة مولانا مغفور اللہ صاحب دامت برکاتہم اور راقم الحروف کے نام بھی شامل تھے، چنانچہ امیر المومنین کا یہ وفد میرے پاس آیا اور حد درجہ معنوم و پریشان، مجھ سے فرمانے لگے کہ حضرت مفتی صاحب آپ کی بات مانتے ہیں، ہمیں یقین ہے کہ آپ کے کہنے پر آمادہ ہو جائیں گے۔ میں نے کہا کہ یقیناً حضرت معذور ہیں ان کیلئے ایک مضبوط خادم کی ضرورت ہوگی نیز ان کے ساتھ ان کے خلف الرشید حضرت مولانا حسین احمد صاحب بھی ہوں تو حضرت مفتی صاحب کیلئے آسانی ہوگی۔ وزیر حج نے فرمایا کہ امیر المومنین نے ایک مضبوط قومی خادم مولوی گل محمد کو پہلے ہی سے متعین کیا ہے، چنانچہ ہم حضرت مفتی صاحب کی خدمت میں حاضر ہوئے۔ انہوں نے حسب سابق معذرت فرمائی۔ میں نے کہا حضرت ہم سب ان شاء اللہ تعالیٰ آپ کی خدمات سرانجام دینے میں فخر محسوس کریں گے۔ حضرت آپ کے مزیار شراف امارت اسلامیہ افغانستان کا یہ بعثۃ الافغانیہ للحج موثر اور روزنی ہو جائے گا اور رفقائے بعثۃ (جو سب بڑے بڑے علماء تھے) آپ کی سرپرستی میں حرمین شریفین کے فیوض و برکات سے کما حقہ فیض یاب ہو سکیں گے، حضرت زندگی کا کچھ پتہ نہیں چلا۔

(بقیہ صفحہ نمبر ۲۲ پر)